

केन्द्रीय गृहमंत्री अमित शाह ने जोधपुर में सिंह गर्जना की, गहलोत पर साधा निशाना

शाह बोले- राहुल बाबा, भारत जोड़ो यात्रा पर निकले हैं, विदेशी जर्सी पहनकर भारत जोड़ने निकले हैं

जोधपुर, (कांस.) राजस्थान में सवा साल बाद होने वाले चुनाव की तैयारियों को लेकर केन्द्रीय गृहमंत्री अमित शाह शनिवार को जोधपुर पहुंचे। ओबीसी मोर्चा की कार्यसमिति की बैठक को संबोधित करते उन्होंने मुख्यमंत्री पर निशाना साधा।

यहां उन्होंने जोधपुर संघा से आए वृद्ध अध्यक्षों को संबोधित किया। शाह बोले कि राहुल बाबा, भारत जोड़ो यात्रा पर निकले हैं, विदेशी जर्सी पहनकर भारत जोड़ने निकले हैं। कांग्रेस सिर्फ वोट बैंक की राजनीति कर सकती है। कहेंया लाल हमारा भाई मारा गया। क्या ये कोई सहन कर लेगा क्या? हिंदू त्योहार पर प्रतिबंध सहन करेंगे? रामनवमी के जुलूस को रोकना, अलवर में 300 साल पुराना मंदिर तोड़ना सहन करोगे क्या? राजस्थान के कई शहरों में सुनियोजित दंगे गहलोत ने करवाए हैं।

शाह बोले कि सतीश पूनिया पर नाराज था कि इतनी धूप में कार्यकर्ता सम्मेलन बुलाने की क्या जरूरत थी। शाम को या सुबह बुलाते। सम्मेलन में आए मारवाड़ के सभी कार्यकर्ताओं को प्रणाम करता हूं। जो इतनी भीषण गर्मी में भी डटे हुए हैं। वसुंधरा ने सबसे बड़ा काम 3 लाख तक मुफ्त इलाज का किया। भामाशाह योजना लागू कर हर व्यक्ति को इलाज की सुविधा



जोधपुर पहुंचने पर केन्द्रीय गृहमंत्री का तिलक लगाकर स्वागत किया गया।

उपलब्ध कराई। आज कांग्रेस की सरकार ने राजस्थान को विकास की दौड़ में पीछे कर दिया है। अपराधों की राजधानी बन गया है। देश में सिर्फ 2 राज्य में कांग्रेस की सरकार बची है। छत्तीसगढ़ और राजस्थान।

गहलोत ध्यान से सुनिष्ठा, आपके गांव में आकर बोल रहा हूँ कि 2018 में मनमाने वादे किए थे, अपने वादों का हिसाब दो। भारत सरकार ने पेट्रोल से टैक्स कम किया, भाजपा की

राज्य सरकारों ने वैट कम किया, लेकिन गहलोत ने कम नहीं किया, देश में सबसे महंगा पेट्रोल-डीजल राजस्थान में मिलता है। सबसे महंगी बिजली राजस्थान में मिलती है।

केन्द्रीय गृह मंत्री ने कहा कि गहलोत से संभलता नहीं है तो पद छोड़ दीजिए। जनता भाजपा को लाने तैयार बैठी है। उन्होंने कहा महंत विजय दास को भरतपुर में आत्महत्या करने के लिए मजबूर

होना पड़ा, फिर भी खनन माफियाओं पर कोई कार्रवाई नहीं की।

शाह ने कहा कि प्रधानमंत्री नरेंद्र मोदी ने 23 मंडिकल कॉलेज दिए हैं। 2024 में फिर से एक बार सभी लोकसभा सीटें मोदी की झोली में डालना है। सभी लोकसभा सीट जीतने के लिए 2023 में विधानसभा चुनाव जीतना पड़ेगा, नहीं तो सभी सीटें नहीं जीत पाएंगे।

वहीं वसुंधरा राजे ने भी सभा को

संबोधित किया। वसुंधरा ने जसवंत सिंह जसोल समेत भाजपा के पुराने नेताओं को याद करते हुए कहा कि प्रधानमंत्री के नेतृत्व में सबको साथ लेकर चलने का काम किया।

प्रदेशाध्यक्ष सतीश पूनिया बोले:- शाह और मोदी का आभार भूल नहीं सकता। राजस्थान मोदी का एहसान भूल नहीं सकता। राजस्थान का किसान अपने खेतों में पैसे पाकर खुश है। इस बैठक में शाह समेत प्रदेशाध्यक्ष सतीश पूनिया, केन्द्रीय मंत्री गजेंद्र सिंह व अर्जुनराम मेघवाल, वसुंधरा राजे समेत कई पदाधिकारी व नेता मौजूद रहे। राजस्थान के प्रदेशाध्यक्ष सतीश पूनिया को पार्टी की मजबूती, परिश्रम और कार्यकर्ताओं में जोश भरने के लिए बधाई देता हूँ। बैठक में वे बोले- प्रधानमंत्री नरेंद्र मोदी की जनकल्याणकारी नीतियों, कार्यकर्ताओं व प्रदेश नेतृत्व की मेहनत से राजस्थान में 2023 में भाजपा प्रचंड बहुमत से सरकार बनाएगी। सभा खत्म होने के बाद वसुंधरा राजे मैदान से निकली तो समर्थकों ने सेल्फी लेने के उनको गाड़ी रोकी। इस पर राजे ने भी समर्थकों का मन रखा और गाड़ी रोकी। रावण का चबूतरा मैदान के सामने एक होटल पर चाय पीने रुकें तो समर्थकों ने उनके साथ सेल्फी भी ली।

मंत्री रमेश मीणा बोले, ट्रस्ट कमाई का जरिया बने

मदन मोहन जी व कैलादेवी ट्रस्ट पर साधा निशाना

कैलादेवी, (नि.स.)। पंचायती राज मंत्री रमेश मीणा ने कैलादेवी और करौली के मदन मोहन मंदिर की मंदिर ट्रस्ट पर निशाना साधा है। करणपुर में ग्रामीणों की कैलादेवी-करणपुर सड़क निर्माण की मांग पर मंत्री ने कहा कि कैलादेवी मंदिर प्रबंधक सड़क का उद्घाटन कर वाहवाही लूट रही है। जबकि उनका उद्घाटन से कोई सरोकार नहीं है। पंचायत राज मंत्री रमेश मीणा मंदिर ट्रस्टों पर निशाना साधते हुए कहा कि कैलादेवी ट्रस्ट लूट और कमाई का जरिया बना हुआ है। ट्रस्ट के माध्यम से कोई विकास कार्य नहीं किए जाते ना ही

कैलादेवी आने वाले श्रद्धालुओं को कोई सुविधाएं प्रदान की जाती हैं। निशुल्क धर्मशाला में भी श्रद्धालुओं से मनमाना किराया वसूला जाता है। मंत्री ने कहा कि ट्रस्ट ने कैला देवी में कई धर्मशाला में अवैध रूप से कब्जा किया हुआ है। इतना ही नहीं बेशकीमती जमीन पर होम्योपैथिक अस्पताल बनाने के नाम पर कब्जा किया और अब उस पर लजरी धर्मशाला बनाकर श्रद्धालुओं से मनमाना किराया वसूला जा रहा है।

इसी प्रकार करौली के मदन मोहन जी ट्रस्ट में भी मनमाना की जा रही है। मंत्री ने कहा कि कई मंदिरों में हुए

हादसों के बाद भी कोई सबक नहीं लिया जा रहा। मंदिर में प्रवेश और निकासी की अलग-अलग गेट नहीं हैं। रेलिंग व्यवस्था से श्रद्धालुओं को भारी परेशानी हो रही है। इतना ही नहीं मदन मोहन जी मंदिर ट्रस्ट प्रबंधक श्रद्धालुओं की सुविधाओं की अवहेलना कर रहे हैं। मंत्री ने कहा कि इस बारे में मुख्यमंत्री से वार्ता कर ट्रस्ट का अधिग्रहण कराने और प्रशासक नियुक्त कराने के प्रयास किए जाएंगे। जिससे आय-व्यय का ब्यौरा धरातल पर सामने आ सके और श्रद्धालुओं को बेहतर सुविधाएं उपलब्ध कराई जा सकें।

लम्पी से मरने वाली गायें खुले में पड़ीं, बीमारी फैलने का भय

गायों को दफनाने के बजाय इधर-उधर फेंका जा रहा है

पाटन, (नि.स.)। लंपी बीमारी से मृत गायों को दफनाने की बजाय खुले में इधर-उधर फेंककर संक्रमण को खुला न्यौता दिया जा रहा है।

पाटन के समीप स्थित गांव लादी का बास में लंपी रिक्त डिजोज की भयावहता वाली यह तस्वीर प्रशासन की अकर्मण्यता व संवेदनहीनता का जीता-जागता प्रमाण है। इतना बड़ा संक्रमण फैलने के बावजूद भी पंचायत समिति लादी का बास में उपचार के लिए सिर्फ एक ही डॉक्टर की व्यवस्था की गई है जिसकी वजह से डॉक्टर हर जगह नहीं पहुंच पा रहा है। जिस कारण दिन प्रतिदिन संक्रमित गायों की संख्या बढ़ने लगी है।

संक्रमण से मरने वाली गायों को दफनाने के लिए सरकार द्वारा निकाली गई योजना से जो राशि मिल रही है उसका गलत तरीके से उपयोग किया जा रहा है। मृत पड़ी गायों को दफनाने की बजाय खुले में इधर-उधर फेंककर संक्रमण को खुला न्यौता दिया जा रहा है।

सूत्रों से यह भी पता चला है कि पंचायत समिति के सदस्य झूठी रिपोर्ट



पाटन क्षेत्र में लम्पी बीमारी से मृत गायों को खुले में डाला जा रहा है।

बनाकर गायों के नाम पर मुआवजा ले रहे हैं। इसमें गांव के भी कई सदस्य हैं जो कि पंचायत समिति के विभिन्न पदों पर कार्यरत हैं, वो भी इस घूसखोरी वाले मामले में शामिल हैं। इन सब से परेशान होकर गांव के युवाओं ने टीम का गठन किया है जिसमें मुख्य रूप से लीतु

पहलवान, शंकर कालश, विनोद खटाणा, रामवीर रावत, महेश कालश, रोशनलाल खटाणा, संदीप रावत, बलराम कालश व अन्य व्यक्तियों को शामिल किया गया है। गठित सदस्यों द्वारा गायों की सुरक्षा के लिए सराहनीय कदम उठाए जा रहे हैं।

मंत्री गुढ़ा के बेटे के जन्मदिन पर जमकर नाचों विदेशी युवतियां



जन्मदिन की पार्टी के दौरान मंच पर नाचती विदेशी युवतियां व बार बालाएं।

गुढ़ागौड़जी, (नि.स.)। झुंझुनू जिले के गुढ़ा गांव के जिस मंच पर मुख्यमंत्री अशोक गहलोत समेत प्रदेश के मंत्री भंवर सिंह भाटी और ममता भूपेश ने एक क्रिकेट प्रतियोगिता के विजेताओं को पुरस्कार कर मंत्री राजेंद्र सिंह गुढ़ा के बेटे शिवम गुढ़ा को जन्मदिन की बधाई दी। उसी मंच पर कुछ घंटों बाद विदेशी युवतियां और बार बालाओं ने जमकर अश्लील डांस किया।

अब इस कार्यक्रम के वीडियो वायरल हो रहे हैं। मंत्री के बेटे के जन्मदिन के कार्यक्रम में इस तरह के अश्लील डांस और वो भी उस मंच पर जिस पर कुछ घंटों पहले सुबे के मुख्यमंत्री ने भाषण दिया और अपने मन की बात कही वहां इस तरह के कार्यक्रम की निंदा भी जमकर हो रही है। इन वायरल वीडियो में ना केवल विदेशी और बार बालाएं डांस करते हुए दिख रही हैं बल्कि इन डांस में बेकाबू भूड़ को रोकने में खुद मंत्री राजेंद्र सिंह गुढ़ा दिखाई दे रहे हैं। वहीं इन बार बालाओं के साथ सरपंच संघ के जिलाध्यक्ष संजय नेहरा साथ-साथ

जिस मंच पर सीएम ने भाषण दिया, उसी मंच पर कुछ घंटों बाद अश्लीलता का जमकर नाच हुआ

दुमके लगाते हुए दिख रहे हैं। भाजपा ने इस तरह के कार्यक्रम की पूर्व में भी निंदा की थी कि मंत्री के शाहबाजदे के जन्मदिन पर मुख्यमंत्री का आना, वो भी उस समय, जब प्रदेश में लंपी से किसान परेशान हैं। अब वीडियो वायरल होने के बाद बीजेपी को एक और नया मुद्दा बूट्टे बिटाए मिल गया है। आपको बता दें कि अश्लील डांस से पहले हुए सीएम के कार्यक्रम में ना केवल मुख्यमंत्री गहलोत, बल्कि ऊर्जा मंत्री भंवरसिंह भाटी तथा महिला-बाल विकास मंत्री ममता भूपेश के अलावा सीएम सलाहकार खेतड़ी विधायक डॉ. जितेंद्र सिंह, आरटीडीसी चैयरमैन धर्मेंद्र राठौड़, किसान आयोग के अध्यक्ष विधायक महादेव खंडेला,

भिवाड़ी विकास बोर्ड के अध्यक्ष विधायक संदीप यादव, राज्य खाद्य आयोग के अध्यक्ष विधायक वाजिव अली, विधायक गिरीराज मलिंगा समेत अन्य जनप्रतिनिधियों और अधिकारियों ने हिस्सा लिया था।

जिले के नेताओं का बाँयकांट:- इस कार्यक्रम को लेकर चर्चा यह भी है कि मुख्यमंत्री अशोक गहलोत के आने के बावजूद भी जिले के नेताओं ने इस कार्यक्रम में ना पहुंचकर अपनी अप्रत्यक्ष रूप से नाराजगी जाहिर की है। क्योंकि सिर्फ खेतड़ी विधायक सीएम सलाहकार डॉ. जितेंद्र सिंह को छोड़ दें तो जिले के नवयुवक से विधायक सीएम के सलाहकार डॉ. राजकुमार शर्मा, परिवहन मंत्री व झुंझुनू विधायक बृजेंद्र ओला, मंडावा विधायक एवं पीसीसी महासचिव रीटा चौधरी, पिताना विधायक जेपी चंदेलिया तथा सूरजगढ़ से कांग्रेस प्रत्याशी रहे पूर्व विधायक श्रवणकुमार व उदयपुरवाटी से कांग्रेस प्रत्याशी रहे भगवानाराम सैनी कार्यक्रम में नहीं पहुंचे थे।

देवी-देवताओं का मजाक उड़ा फंसे आरएस केसरलाल

जयपुर/जोधपुर, (कांस.)। सोशल मीडिया पर हिन्दू देवी-देवताओं का मजाक उड़ाकर आरएस अधिकारी केसरलाल मीणा फंसे गए हैं। विप्र सेना, सर्व ब्राह्मण महासभा और गौड़ ब्राह्मण महासभा समेत कई ब्राह्मण संगठन उनके विरोध में उतर आए हैं। विप्र सेना ने वीडियो जारी कर चेतावनी देते हुए 7 दिनों के भीतर माफीनामा डालने और राज्य सरकार द्वारा बर्खास्त करने की मांग की थी। हालांकि इस विरोध के बाद आरएस केसरलाल ने शनिवार शाम को विप्र सेना प्रमुख सुनील तिवाड़ी के घर पहुंचकर माफी मांगी और इसे अनजाने में हुई गलती बताया। उन्होंने माफी मांगते हुए वीडियो संदेश भी जारी किया।

इस अवसर पर विप्र सेना प्रमुख सुनील तिवाड़ी ने कहा केसर लाल मीणा ने अनजाने में हुई इस भूल के लिए सभी हिन्दू समाज समेत जिस किसी की भी भावनाएं इससे आहत हुई हैं, उन सभी से माफी मांगी है। विप्र सेना हिन्दू देवी-देवताओं और ब्राह्मण समाज का अपमान किसी भी कीमत पर सहन नहीं करेगी।

उधर सर्व ब्राह्मण महासभा के जयपुर शहर अध्यक्ष अनिल सारस्वत ने बयान जारी कर मांग उठाई कि आरएस एसोसिएशन गुप में हिंदू देवी-देवताओं और ब्राह्मणों के विरुद्ध अनर्गल अपमानजनक टिप्पणियां करने वाले आरएस केसर लाल मीणा के खिलाफ राज्य सरकार कठोर कार्यवाही करे। सारस्वत ने बताया कि एक आरएस अधिकारी केसर लाल मीणा ने आरएस ऑफिसियल व्हाट्सएप गुप में एक विवादिता मैसेज भेजा था। इस मैसेज

■ ब्राह्मणों की नाराजगी के बाद केसरलाल मीणा ने विप्र सेना प्रमुख सुनील तिवाड़ी के घर पहुंचकर माफी मांगी

में भगवान हनुमान जी को बंदर लिखा, कुछ अन्य देव देवताओं को रेपिस्ट बताया गया है। भगवान कृष्ण, विष्णु व सीताजी सहित कई आरध्या को लेकर आपत्तिजनक टिप्पणियां की गई हैं। इसके अलावा हर लाईन में ब्राह्मण समाज पर अशोभनीय व अपमानजनक कटाक्ष किये गये हैं, इससे मेरी निजी धार्मिक व सामाजिक भावना आहत हुई है। सारस्वत ने बताया कि केसर लाल मीणा के द्वारा की गई विवादिता व अपभ्रंश टिप्पणियों से हिन्दू समाज का सौहार्द खराब होता है। साथ ही संबैधानिक पद पर बैठे अधिकारी द्वारा देवी-देवता और ब्राह्मणों के प्रति ऐसी हरकत करना सरासर गलत है। केसर लाल मीणा के खिलाफ राज्य सरकार को तुरंत प्रभावी से कार्यवाही करनी चाहिए। ब्राह्मण समाज में जबरदस्त आक्रोश है। इसी तरह गौड़ ब्राह्मण महासभा राजस्थान के युवा प्रदेशाध्यक्ष पंकज पचरलिया एडवोकेट ने मुख्यमंत्री को पत्र लिखकर आरएस केसरलाल को निलंबित और गिरफ्तार करने की मांग उठाई है।

लोकायुक्त ने टीएडी टेण्डर मामले में दर्ज किया परिवाद

उदयपुर, (कांस.)। जनजाति क्षेत्रीय विकास विभाग में टेंडर में गड़बड़ी का मामला उजागर होने के बाद अब लोकायुक्त सचिवालय में जनजाति आयुक्त राजेंद्र भट्ट, तत्कालीन आयुक्त जितेंद्र कुमार उपाध्याय सहित 7 लोगों के खिलाफ जांच भी शुरू हो गई है। दरअसल, विभाग द्वारा मार्च 2021 में खरीदे गये फर्नीचर के मामले में गड़बड़ी को लेकर गुरुवार को सामाजिक कार्यकर्ता युजस चौपदार ने लोकायुक्त सचिवालय में इन सभी के विरुद्ध शिकायत नामजद परिवाद पेश किया था। जिस पर लोकायुक्त ने त्वरित कार्यवाही खरते हुए शुरुवार को फाइल नंबर 35(72)/एलएस/2022 में परिवाद दर्ज किया है।

टीएडी में अतिरिक्त आयुक्त वृद्धिचंद्र गर्ग, स्वच्छ परियोजना में परियोजना प्रबंधक राजेश जैन, तत्कालीन उप-निदेशक (शिक्षा) राधेश्याम गर्ग, तत्कालीन अधीक्षण अभियंता हरिश कुमार और वित्तीय सलाहकार आलोक सैनी के खिलाफ मामला दर्ज किया गया। जिसके बाद

■ तत्कालीन टीएडी आयुक्त, सभागीय आयुक्त, अतिरिक्त आयुक्त सहित 7 लोगों के खिलाफ जांच शुरू

■ फर्नीचर टेंडर में गड़बड़ी का मामला हुआ था उजागर, लोकायुक्त ने मांगा था जवाब

अब मुश्किलें बढ़ सकती हैं। इससे पहले शिकायतकर्ता युजस चौपदार ने विभाग द्वारा संचालित स्वच्छ परियोजना द्वारा 2 मार्च 2021 को जारी टेंडर में अधिकारियों द्वारा मिलीभगत कर करोड़ों रूपए का भ्रष्टाचार करने के मामले में कार्यवाही के लिए मुख्यमंत्री, मुख्य सचिव

समेत विभाग के आलाधिकारियों को शिकायत दी थी।

26 जुलाई को प्रमुख शासन सचिव से की थी रिपोर्ट तलब, विभाग से मांगा था स्पष्टीकरण :- जनजाति क्षेत्रीय विभाग में चहेती फर्मों के लिए टेंडर प्रक्रिया, मनचाही शर्तों और प्रक्रिया में घांघली का मामला उजागर होने के बाद लोकायुक्त ने मामले में रिपोर्ट तलब की थी। जयपुर स्थित टीएडी के प्रमुख शासन सचिव से रिपोर्ट तलब करते हुए 20 जुलाई को लिखे गए पत्र के बाद एक महीने की अवधि के भीतर ही टीएडी को जवाब देने के निर्देश दिए थे। टीएडी के तहत संचालित होने वाले छात्रावासों के लिए मार्च-2021 में खरीदे गए फर्नीचर में घोटाले का मामला उजागर होने के बाद लोकायुक्त ने सजांन लेकर लोकायुक्त ने यह रिपोर्ट तलब की थी। विभाग को यह भी निर्देश दिए थे कि परिवाद में वर्णित/आरोपित लोक सेवक की ओर से मामले में मिलीभगत कर करोड़ों रूपए का भ्रष्टाचार करने के मामले में कार्यवाही के लिए मुख्यमंत्री, मुख्य सचिव

सड़क हादसे में चार श्रद्धालुओं की मौत

गुड़ामालानी, (नि.स.)। गुड़ामालानी के निकट जसोल दर्शन कर लोट रहे श्रद्धालुओं का एक ट्रक से भीषण भिड़त में तीन महिलाओं सहित चार लोगों की मौत हो गई। एक बच्चा गंभीर घायल हो गया। परिवार गुजरात से जसोल में दर्शन करने आया था। पुलिस ने बताया कि आरोपी ड्राइवर ट्रक छोड़कर मौके से फरार हो गया है।

■ दर्शन कर जसोल से लौट रहा था गुजरात का परिवार

पत्नी हाथी भाई, धानेरा, मनीषा पुत्री ड्रगरमल निवासी, धानेरा, कमलादेवी पत्नी चंदीराम निवासी भीलडी एवं मोनू भाई सभी गुजरात जो जसोल नजदीकी के दर्शन कर वापस धानेरा आ रहे थे। इस दौरान भाटाला गांव मेगा हाइवे पर सामने आ रहे ट्रक ने कार को टक्कर मार दी। इससे दो महिलाएं गंभीर बहन, मनीषा बहिन और राजेश कि मौके पर ही मौत हो गईं। वहीं कमला देवी और मोनू गंभीर घायल हुए। उनको संजीव रेफर किया गया। इलाज के दौरान कमला देवी की मौत हो गई। पुलिस ने शवों का पोस्टमार्टम कर शवों परिजनों को सौंपा।

ड्रोन कैमरों से धौलपुर पुलिस कर रही शहर की निगरानी

अब धौलपुर में बच नहीं पाएंगे अपराधी, आसमान से निगरानी



धौलपुर जिले में ड्रॉन कैमरे की मदद से लिया गया फोटो।

चालक बिना हेलमेट और तीन सवारी बैठाए हुए दिखा उनके खिलाफ पुलिस को कार्रवाई करने के निर्देश दिए और उनके चालान कटवाए। वहीं पशुओं की अवैध तस्करी रोकने के लिए ड्रोन की सहायता से उन्होंने आगरा मुंबई राष्ट्रीय राजमार्ग पर भी निगरानी की। एसपी धर्मेंद्र सिंह ने बताया कि धौलपुर शहर में अब नियमित ड्रोन



धौलपुर जिले में ड्रॉन कैमरे की मदद से लिया गया फोटो।

गस्त शुरू किया गया है। इसकी सहायता से अपराधियों को पकड़ा जाएगा और अवैध चंबल रेटा के खिलाफ भी सख्त कार्रवाई की जाएगी। उन्होंने बताया कि दुपहिया वाहनों पर तीन सवारी और बिना हेलमेट चलने वालों के खिलाफ भी ड्रोन के माध्यम से कार्रवाई करवाई जाएगी। धौलपुर शहर में सदर थाने के

■ तीन दिन पूर्व ही ड्रॉन की मदद से अवैध चंबल रेटा का स्टॉक पकड़ा गया था

सामने हाईवे पर गुरुवार को पेपर देने जा रहे तीन वाइक सवारी युवकों की ट्रक की टक्कर से दर्दनाक मौत हो गई थी। इस घटना ने एसपी धर्मेंद्र सिंह को अंदर तक झकझोर दिया है। एक साथ तीन युवकों की मौत से उनका हृदय प्रविट हो गया है और इसे लेकर उन्होंने धौलपुर जिले में दुपहिया वाहनों पर तीन सवारी बैठाए पर पुलिस को सख्त कार्रवाई करने के निर्देश दिए हैं। उन्होंने स्पष्ट लफ्जों में कहा कि जिले भर में कहीं भी दुपहिया वाहनों पर तीन सवारी बैठी हुई दिखाई नहीं देनी चाहिए। शनिवार को भी ड्रोन गस्त के दौरान उन्होंने दुपहिया वाहनों पर तीन सवारी बैठाए के मामले में सख्त रुख अपनाया।